

3 Juwã

Juwã 3 rômõ tesõ okusiwa maekwerà

Imovyvya

Aã kareta Janejare'e 'Ãg omotekokuwa Juwã tokusiwa mijê kwaima'e mō pè maekwerà, Kaiju eu ijupe mã'ê pè maekwerà. Jesu koty rewarà kō atyry rōvijã mō tē Kaiju. Juwã oryvay Kaiju rē, kee jaa ojenu ijupe rewaramō: “Orerauvay Kaiju. Oja'a katu orere”, ejaa (3Juw. 1.6). Kee jaa okusiwa teve: “Tioterepi noenu tari oreayvu”, ejaa (3Juw. 1.9). Âmõ, “Pirujê Jesu koty rewarà kō remimoe'e tē Temetiriu, aje mã'ê rupi tē ekoi ipi rewarà mō”, ejaa (3Juw. 1.12). Aepo jaa Juwã okusiwa imono Kaiju pè.

¹Ejimorypa Kaiju, eremiau. Jesu koty rewarà kō rōvijã^a mō tē ije. [Juwã. Ije tē aã kareta akusiwa ajupa, teremã'ê ee.]

²Ejimorypa eremiau, Janejare'e pè aporegeta neupewarà mō remê, kee a'e ipi: “Ivo katu ikō toiko nê. Owaray wete ikō toiko nê”, a'e neupewarà mō. Akuwa nepiryvypy katu neiko ipi.

³Janejimorypa kō Jesu koty rewarà kō mō uu eresa remê, nerewarà omome'u ije kupa. “Aje ywete Jesu rekoa aje ywete mã'ê rupi katu ekoi ipi”, e'i neupewarà mō kupa. Aje a'evo neiko ipi. Ajawyi eroryvay nere aepo renu. ⁴Eãkarãgwerà kō pewarà mō, “Jesu rekoa aje ywete mã'ê rupi katu ekoi kupa”, e'i mã'ê ojenu eupe remê ywesõ eroryvay ipi.

“Eroryvay neposikoa rē”, e'i mã'ê

⁵Ejimorypa katu, nepota katu Jesu koty rewarà kō pãtavõ ipi, ãwisõ neremisa e'ã kō teipe kupa mijã remê. Okwa nerena rupi Jesu ayvu mojenu kupa remê, nepãtavõ kō jê ipi. ⁶A'e kō ojivy ike rupi okwa kupa remê, nerewarà omome'u oreupe kupa ipi. Kee jaa nerewarà ojenu oreupe: “Orerauvay Kaiju. Oja'a katu orere”, e'i oreupe kupa. Orojimoaty

^a 1.1 Karai kō *presbítero* e'i ãwĩ rapijarà pè.

ike Jesu koty rewarà kō rōmō remē aepo e'i imomewa oreupe kupa ipi. Ajawyi nerewarà akuwa. Ajare kee a'e nemokasia rōmō. Āwitō nej'a'a katu ee kō okwa kupa remē ipi, āwīvo jē ereko kō Janejare'e morya rōmō, a'e ene. ⁷Wena pe wyi ojisyry Jesu rekoa mojenu kupa remē, ava nomoma'enōi imono kō ipi. Nopotai ojipātavōoka Jesu rē nojirovijai mē kō pē kupa. Ajawyi aepo a'e ene. ⁸Ajamā'ē jane sipātavō kōtā, Jesu koty rewarà kō tē jane rewarà mō. [Ma'e. Simomyta kōtā janepyri okwa kupa remē ipi. Ojisyrytā kupa remē, ja'umā'ē mō sime'ē ijupe kō toeraa iwa kupa ipi.] A'evo remē jane ve maevo sō tite sipātavō kōtā, Janejare'e ayvu aje ywete mē mojenua rē oo kupa remē. I'ete a'evo jaiko remē.

Tioterepi rewarà, Temetiriu rewarà teve

⁹Na'evoi Tioterepi ajamā'ē. Jypy remē itōkō kareta akusiwa penena pē Jesu koty rewarà kō pē remē, Tioterepi noenu tari oreayvu āmē. “Ije ywesō eayvukasi”, e'i tite kō oupewarà mō. Ajawyi noenu tari. ¹⁰Ajawyi aa penena kty remē, eayvukasitā ijupe. Kee ekoi. Poromovyvyrai tē iko. Iwari wari teywete orekoty. A'evo kōrijō tē rōwā ekoi ajamā'ē. Kee ekoi teve. Jesu rekoa mojenuarà kō okwa remē, nomomyta kōi opyri ipi. Nomomytaokari teve tesō āmō kō pē. Ava mō omomyta Jesu koty rewarà kō remē, Tioterepi omoisyry jē tesō pepytery pe wyi ipi. A'e a'evoa rē eayvukasitā ijupe.

¹¹Ajawyi kee a'e ene, ejimorypa, eremiau. Ivo katuay mē jē sikō terekuwa reiko nē, a'e ene. Nivoi mē tereā'ā e'ā ikenē, a'e ene. Ivo katu ekoi mē kō tē Janejare'e ākarā rōmō ekoi ipi. Nivoi mē kō nojimoryi Janejare'e rē ipi.

¹²[Age'e Jesu koty rewarà mō okwatā penena rupi, Temetiriu eu ijupe mē.] Pirujē Jesu koty rewarà kō remimoe'e tē Temetiriu, aje mē rupi tē ekoi ipi rewarà mō. Eremimoe'e teve. Nekuwa aje ywete aporegeta ipi. Ajawyi nekuwa eayvu rupi ivo katu mē tē Temetiriu. [Tereja'a okwa remē āmē ee.]

Kareta moawjepaa

¹³Uve teipe eayvu rā amome'utā neupe mē mijā. Ajamā'ē napotai age'eve kareta jikusiwarerā rupi amome'u neupe mē. ¹⁴Apota aa neresā kuise'ē jē. Ajawyi jajesa remē tē eayvu e'e pē tē aporegetatā neupe, ije ywete.

¹⁵Janejare'e ikō tanepy'amopiryvypy katu nē. Āmō, janejimorypa kō ikewarà kō opota nere ojimory eremikusiwarerā rupi. Ije ve apota ajimory mokopewarā janejimorypa kō reve eremikusiwarerā rupi. Aepo ere ijupe kō, ijāvijō kō jē.

[Awyjepa aepo a'e kōrijō tē.]